

# యుద్ధ సంచిక.

వాల్యం I.]

మద్రాసు : 1941 వ సం॥ ఏప్రిల్ నెల 12 వ తేది శనివారం

[నె 4 రు

## ఈ వారంలో యుద్ధ వార్తలు.

శత్రురాజ్యాలపై విమానదాడి.

బ్రిటిషువిమానా లీవారం ప్రాంతం కోస్తా రేవులమీద, జర్మనీలోని పారిశ్రామిక పట్నాలమీద తీవ్రతరమైన దాడులు సాగించాయి. బ్రిటిషు వైమానికులు కొత్తగా కనిపెట్టిన పెద్దరకపు బాంబులు యీసారి వేసేరు. ఇట్టి బాంబులు యిది వరకు యెక్కడా వుపయోగించలేదు. ఇదివరకువాటికంటే ఇవి అనేక రెట్లు యెక్కువ ప్రమాదం కలిగిస్తాయి. ఒక్కొక్క బాంబు పేలిన, మైలు దూరంలోవున్న యిండ్లనుగూడ నిర్మూలం చేయగలదు. గత షంకశవారం రాత్రి జర్మను కర్తాగారాలు గల బ్రిమెను పట్నంపై వీటిని మొదటిసారి వుపయోగించేరు. వాడను రేవులో నౌకానిర్మాణ ఫ్యాక్టరీలపైగూడా వేసేరు. ఆ బాంబులు పేలుతూవుంటే ఇండ్లకు ఇండ్లకి అకాశమీదకు ఎగిరి క్రిందపడడం ప్రారంభించాయి. అప్పుడు లేచిన మంటలు మూడు నాల్గు వీధులవరకు వ్యాపించాయి. అనేక భవనాలకు నష్టం కలిగిందని జర్మనులుగూడా ఒప్పుకున్నారు. జర్మనీ వాయవ్య భాగమునందున్న బిమర్ హావెను, ఓట్టె బర్గు ఆను పారిశ్రామిక పట్నాలమీద, హాలెండునందలి రామెరడాం రేవుపట్నంమీదగూడ దారుణమగు బ్రిటిషు విమానదాడులు జరిగాయి.

గురు శుక్రవారం రాత్రులలో బ్రిటిషు విమానాలు తిరిగి శత్రురాజ్యాలపై దాడి జరిపాయి. ప్రాంతం రేవులను జర్మనీ ఉపయోగిస్తున్నది. అట్లాంటికు సముద్రంలో బ్రిటిషువారి నౌకలను నిరోధిస్తున్న జర్మను యుద్ధ నౌకలు హెర్కోహారుస్టు, నీసేనూ ఆనునవి ప్రాంతంమీదనుండు బెస్టు రేవులో వున్నాయని తెలిసింది. అందుచేత బ్రిటిషు విమానాలు ఆ రేవుపై వందలకొలది బాంబులను వర్షం కురిపించేయి. గురువారం రాత్రి మేఘాలచే బాగా కనబడలేదు కాని, మరునాడు రాత్రి ఆ రెండు నౌకలు వైనుండి బాగా కనిపించేయి. వాటిపై బాంబులవేయగా ఒకదానిపై దీనిన మంటలు 80 మైళ్ళ దూరానికిగూడ కనిపించేయి.

క్రీసియను దీవులపై ఒక జర్మను యుద్ధ నౌక, ఒక సరకు సప్లయ నౌక విమానాలచే ముంచబడ్డాయి.

జర్మను విమానదాడి.

జర్మను విమానాలు గురువారంకూడా ఇంగ్లాండుపై దాడి సాగిస్తున్నాయి. కాని యిదివరకువలె పెద్ద దాడులు జరుపలేకపోయినాయి. ఈశాన్యదిక్కున ఒక సగంపై తీవ్రంగా బాంబులు వేశాయి కాని, ఎక్కవనేవు వుండలేదు. అస్తులకు కొద్దిగా నష్టంకలిగినా ప్రాణనష్టం యెక్కువ లేదు. 2 వ తేదిన జర్మను వైమానికులు క్రిందుగా ఎగురుతూ దక్షిణ తీరాన్న విమానాశ్రయాలను ధ్వంసంచేయాలని ప్రయత్నం చేశారు. కాని విమానాశ్రయాలలో దేనికి ఎక్కువ నష్టం కలుగలేదు. బుధ గురువారములందు ఇంగ్లాండు తూర్పు రేవులందు అక్కడక్కడ స్వల్పంగా బాంబులు పడ్డాయి. గురువారం శత్రువిమానాలు నాల్గుగంటలసేపు బ్రిష్టులరేవుపై

దాడి జరిపాయి. ప్రాణనష్టం ఎక్కువ లేదు. కాని అస్తులు చెడ్డాయి. 15 దినాలక్రిందట స్లిమతు రేవుపై జరిగిన దాడి తరువాత, పెద్ద దాడి యిదే.

మార్చి నెలలో ఇంగ్లాండుమీద ఎగిరిన జర్మను విమానాలు 71 పడగొట్టబడ్డాయి. బ్రిటిషు విమానాలలో 6 పడిపోయినాయి జర్మనీమీద దాడిలో 16 జర్మను విమానాలు శిథిలమయినాయి. 45 బ్రిటిషు విమానాలు పడిపోయాయి. సముద్రమీద జర్మనులు 3 విమానాలు గోల్పోయినారు. బ్రిటిషువారు ఒక్క దానినే నష్టపోయిరి.

ఆల్బేనియా రంగం.

ఆల్బేనియాలో 1 వ తేదిన ఒకచోట 200 ఇటాలియను సైనికదళం పూర్తిగా నిర్మూలం చేయబడింది. చిన్న పోరాటమేతప్ప పెద్ద యుద్ధానికి ఇటాలీ సైనికులు ఎక్కడా దిగలేదు. ఈ పోరాటంలో వందలకొలది ఖైదీలను ఆయుధ సామగ్రితోగూడ గ్రీకులు పట్టుకోగలిగిరి.

మార్చి నెలలో మధ్యప్రాచ్యరంగంలో 178 ఇటాలియను విమానాలు పడగొట్టబడ్డాయి. దీనిలో 98 ఆల్బేనియాలోనే, 34 మాల్టాలోను, 31 తూర్పు ఆఫ్రికాలోను పడగొట్టబడ్డాయి. బ్రిటిషు విమానాలు 19 మాత్రం నష్టమైనాయి.

లిబియా.

ఉత్తర ఆఫ్రికాయందలి లిబియాలో మాత్రం బ్రిటిషు సైన్యాలు బెంఘాజీరేవునువదలి వెనుకకు రావలసివచ్చింది. లిబియా అసలు ఇటాలియనులది. దాని సరిహద్దులనుండియే ఇటాలియనులు మూడు మాసాలక్రిందట ఈజిప్టుమీదికి దాడి తీయాలని ప్రయత్నించేసేరు. చాల సైన్యాలు అక్కడ కేంద్రీకరించి ఉంచేరు. కాని వేవలనేనాని ఆధిపత్యంక్రింద ఈజిప్టునందలి బ్రిటిషు సైన్యాలు గత జనవరి మాసంలో ఆకస్మికంగా ఇటాలియనులపైబడి పూర్తిగా ఓడించి నుమారు 300 మైళ్ళ పొడుగున బెంఘాజీవరకు లిబియా తీరాన్ని ఆక్రమించాయి. ఫిబ్రవరి 6 వ తేదిన బెంఘాజీ రేవు బ్రిటను స్వాధీనమైనది. గత రెండు వారాలలో జర్మను సైన్యాలుగూడా, లిబియాలోదిగి ఇటాలీ సైన్యాలతోకలసి పైకి రావడం ప్రారంభించేయి అందుచేత బ్రిటిషు సైన్యాలు 3 వ తేదిన బెంఘాజీని ఖాళీచేసి వెనుకకు తగ్గినవి. ఇది యొక చిన్న పరాజయంగానే పరిగణించాలి. కాని యిందువలన శత్రువులకు కలిగే లాభం ఏమీ లేదు. బ్రిటిషు వారికి కలిగే నష్టం లేదు. లిబియా అంతా ఎడారి. అది ఎవరి చేతులలోవున్నా ఒకటే. కాని బ్రిటిషు సైన్యాలు బెంఘాజీకి తూర్పున ఎక్కువ ఆనుకూలమైన ప్రదేశాలలో నిలిచి శత్రువులను ముందుకు రాకుండా అరికట్టినవి.

శత్రువులు కొన్ని వారాల క్రిందటనే యీ దాడి సాగించివుంటే వారికి కొంత లాభించేదేమో. అప్పుడు బ్రిటిషు

వారు తమ నైస్యన్ని కొంత లిలియో సరిహద్దులలోను, మరి కొంత తూర్పు ఆఫ్రికా రంగాలలోను ఉంచుకోవలసి వచ్చేది. బ్రిటిషు నైస్యాలు తూర్పు ఆఫ్రికాలో ఇటాలియను సామ్రాజ్యాన్ని ఆక్రమించడం కష్టమయ్యేది. ఇప్పుడు తూర్పు ఆఫ్రికాలో ఇటాలియనుల ఇరిటియా ఇంచుమించు పూర్తిగా బ్రిటిషు స్వాధీనం అయిపోయింది. అబిసినియా ఆక్రమణం కూడ ముగియవస్తున్నాది. అందుచేత లిలియోలో యీ శత్రు దాడి తూర్పు ఆఫ్రికాలో ఇటాలియను సామ్రాజ్య రక్షణకేమి ఉపయోగింప లేదు. అదికాక కేవలం స్థానిక మగు యీ స్వల్ప జయోపజయాలవలన తుదిఫలితంలో మార్పిడి ఉండదు. అసలు ఫలితం, కొద్ది రోజులలోనే ప్రారంభించబోయే వ్యవస్థాపన ప్రాంత యుద్ధాలమీదనే ఆధారపడి ఉంటుంది.

### ఆఫ్రికా రంగం.

తూర్పు ఆఫ్రికా యద్ధ రంగాలలో బ్రిటిషు నైస్యాల విజయ యాత్ర నిరాశాటంగా సాగుతున్నది. అన్ని రంగాలలోను ఇటాలియను నైస్యాలను వెనుకకు తరుముకొనిపోతున్నారు. ఇరిటియా రాజధానియగు అస్సారానగరాన్ని గతవారం స్వాధీనపరచుకొన్న తరువాత బ్రిటిషు నైస్యంలో కొంతభాగం ఉత్తరం వైపునవున్న మసావారేపు పట్నాన్ని ఆక్రమించడానికి బయలుదేరాయి. అది ఒక్కటే యిప్పుడు ఎర్ర సముద్రంలో ఇటాలియనుల చేతులలోవున్న పెద్ద రేవుపట్నం. అక్కడ సుమారు 40 ఇటలీ నౌకలు, కొన్ని జర్మను నౌకలుగూడావున్నాయి. యుద్ధంలేకుండా మస్సావానకూడ స్వాధీనపరుచవలెనని బ్రిటిషు సేనానాయకులు కబురు పంపితే ఇటాలియను అధికారులు అంగీకరింపలేదు. అదికాక అస్సారానుండి మసావారేవునకుపోవు బాటలో ప్రతిబంధకాలకూడ నిర్బించారు అందుచేత బ్రిటిషు నైస్యాలు అనుకున్నంతవేగంగా మస్సావారేవును ఆక్రమించుకోలేకపోయినవి. ఇరిటియాలో యింకను మిగిలియున్న ఇటాలియను నైస్యాల మస్సావా వైపునకుగాక దక్షిణంగా వెనుకకు పోవుచున్నవి. అందుచే మసావారేవు ఎక్కువ ప్రతిఘటన లేకుండానే బ్రిటిషు నైస్యాలకు స్వాధీనం కావచ్చు.

అబిసినియా రంగంలోగూడ ఇటాలియనులు అనుకొన్నంతగా ప్రతిఘటించలేకున్నారు. ఉత్తరమున హరారు, డిరిడిబా పట్టణములు వదలి రాజధానియగు అడిసు అబాబా వైపునకు మరిలిపోయిన ఇటాలియనులు, “అబాబ్” నదివద్ద ప్రతిఘటిస్తామేమో అని అనుకున్నారుకాని బ్రిటిషు నైస్యాలు ఎక్కువ ప్రతిఘటన లేకుండానే 5 వ లేదని ఆ సదిని దాటినవి. అక్కడనుండి అడిసు అబాబాకు 90 మైళ్లు దూరం మాత్రమే ఉంది. రాజధాని నగరానికి కొంత దూరంలోవున్న చరిత్ర ప్రసిద్ధమగు అడోవాదుర్గాన్నికూడా ఆ రోజునే పట్టుకున్నాయి. 1896 లో, అబిసినియాను జయించడానికి ఇటాలియనులు ప్రయత్నించినపుడు అబిసినియనులు యిచ్చుటనే పెద్ద ఇటాలియను నైస్యాన్ని నిర్మూలం చేసి పూర్తిగా ఓడించేరు. నాలుగు సంవత్సరాల క్రిందట ఇటాలియనులు యీ దుర్గాన్ని స్వాధీనం చేసుకున్నపుడు గొప్ప ఉత్సవాలు చేసుకున్నారు. దక్షిణాన కెన్యా వైపు నుండి మరి ఒక బ్రిటిషు నైస్యం అపిసు అబాబా వైపునకు వచ్చి, 5 వ లేదని ఆ సగరాన్ని వశపరచుకొన్నది. ఇటాలి

యనులు ఏ వైపునగూడ బ్రిటిషు నైస్యాలను ఎదిరించి నిలువ లేకున్నవి. అబిసినియా దేశంలో ఎక్కుమంది క్రైస్తవులు, మహమ్మదియులున్నారు. నాలుగేండ్ల క్రిందట ఇటలీ యీ దేశాన్ని ఆక్రమించింది. అబిసినియా చక్రవర్తి హలీ సెలాషిగారు లండను పారిపోయిరి. ఇప్పుడు ఇంగ్లీషువారు అతనికి సహాయంగాపోయి అబిసినియాను తిరిగి ఆక్రమిస్తున్నారు.

### యంగోస్లోవియా గ్రీనులపై, జర్మనుదాడి.

జర్మనీ, 6 వ లేదని ఉదయం యంగోస్లోవియామీద, గ్రీనుమీద, యుద్ధం ప్రకటించింది. ఇదివరకు అయిదు నెలల నుండి గ్రీనుపై యుద్ధం సాగిస్తున్న ఇటలీ, ఇప్పుడు యంగోస్లోవియామీద గూడ యుద్ధం ప్రకటించింది. యంగోస్లోవియాను ఇటలీ పడమటి వైపునండి, జర్మను సేనలు తూర్పు-ఉత్తర దిశలనుండి, సహద్దులదాటి దాడి సాగించినవి. మరికొన్ని జర్మను సేనలు బల్గేరియామీదుగా, గ్రీను నందలి తూర్పు ప్రాంతం పైకి నడుచుచున్నవి. జర్మనులు ఈ విధంగా దాడి వస్తారని తెలిసి, గ్రీను తూర్పు భాగంలో, బ్రిటిషు ప్రభుత్వవారు మూడు లక్షల నైస్యాలను చేర్చియుంచారు. ఆఫ్రికా రంగాలలో ఇటాలియను నైస్యాలను హుళుమాపిన వేవలు సేపిని యీ నైస్యాలకు నాయకత్వం వహించాడు. గ్రీను రంగంలో బ్రిటిషు సేనలు కడుతీవ్రంగా ప్రతిఘటిస్తున్నవని జర్మను అధికారులే ప్రకటిస్తున్నారు.

### తటస్థ దేశాలు.

బాల్కనులలోకి ఈవిధంగా యుద్ధం వ్యాపించడం టర్కీకి అలజడి గల్గిస్తున్నది. సరిహద్దులను బందోబస్తు చేసుకుంటున్నది. బ్రిటిషు అధికారులు కావలసిన సహాయం చేయడానికి నిరంతరం టర్కీ అధికారులతో సంప్రదిస్తున్నారు. యంగోస్లోవియాపై జర్మనుదాడి స్లోవియటు రష్యాకుకూడ విమాత్రం ఇష్టంలేదు.

### అమెరికా.

అమెరికా యునైటెడు స్టేట్సు ప్రభుత్వంవారు, యంగోస్లోవియా గ్రీనులపై జర్మనుదాడి, దురాక్రమణయని ఖండించారు. బాల్కను రాష్ట్రాలలో యుద్ధం సాగించడం, జర్మనీకి అనుకూలంకాదని, వినాశకరమగుతుందని యునైటెడు స్టేట్సు విదేశాంగ సంఘాధ్యక్షుడగు సెనెటరు జార్జిగారు అన్నారు. యునైటెడు స్టేట్సులో అక్కడక్కడ ఫ్యాక్టరీలలో జీతాల హెచ్చింపుల కొరకు సమ్మెలు ప్రారంభమైనాయి. అయినా క్రిందటి నెలలో పోల్చిన యెడల విమానాల ఉత్పత్తి మార్చి నెలలో 1:000 నుండి 1,250 కి హెచ్చింది. దీనిలో చాలాభాగం బ్రిటనుకు, గ్రీనుకు పంపుటకు అధికారులు నిశ్చయించుకున్నారు.

### దూరప్రాచ్యం.

త్వరగా తిరిగిరావలెనని జపానునుండి సందేశంవచ్చుట చేత, జపాను విదేశాంగ మంత్రియగు మట్సు ఓకాగారు

బరోపాలో తన పర్యటనాన్ని వెంటనే ముగించుకొని, స్వదేశానికి బయలుదేరాడు. త్రోవలో మాస్కోలో 6 వ లేదిన ఆగి, సోవియటు నాయకులతో మరల సంప్రదింపులు

సాగించాడు. మార ప్రాచ్య వ్యవహారాలు విషమించుటయే ముట్టు పొకాగారి పర్యటనలో ఈ మార్పుకు కారణమనుకుంటున్నారు

## యుగోస్లావియా గ్రీసు దేశాలమీద జర్మనీ దండెత్తడం.

పోయిన ఆదివారం ఉదయం జర్మనీ నైన్యాల, యుగోస్లేవియా, గ్రీసు రెండు దేశాలమీద దండెత్తాయి. యుగోస్లేవియాకు ఉత్తరాన ఉన్న హంగేరీదేశం, మార్కున ఉన్న రుమేనియా, బల్గేరియా దేశాలు, జర్మనీకి బాసలై దేశ పోషడంచేత ఆ దేశాలలో యుద్ధ యంత్రాలుగల జర్మన్ నైన్యాలు, వాయు విమానాలు చాలా ఉన్నాయి.

. ఈ దండయాత్రకు కారణాలేమిటంటే—

1. యుగోస్లేవు గవర్నమెంటు, ఆ దేశంలో కొద్దిగా ఉన్న జర్మనులను బాధపెట్టడం. అయితే, యుగోస్లేవు గవర్నమెంటును, ఆక్కడి జర్మన్ దేశీయుల నాయకులుకూడా యిది అబద్ధపు నేరారోపణ అన్నారు.

2. యుగోస్లేవు ప్రజలు జర్మనీకి దాసులము కామన్నారు. వీటరురాజ ఆధిపత్యంక్రింది యుగోస్లేవు గవర్నమెంటు ఆంతుకముందు జరిగిన రాజీని త్రోసివేయకపోయినా, క్రొత్త గవర్నమెంటు తన ఉత్తరువులను పాటించదని, జర్మనీ దండయాత్ర చేసింది. పొట్లరు ఎంత దుడుకు మాటలనైనా మాట్లాడుతాడు. యుగోస్లేవియాలో ఉన్న దుండగిండ్లును, బ్రిటను దేశీయుడు ఒక్కడుకూడా, ఆ దేశంలో లేకుండా పోలేనేగాని జర్మన్ నైన్యాలు తమ ఆయుధాలను క్రిందకు దింపకూడదని జర్మన్ నైన్యాలకు ఉద్బోధించాడు. యుగోస్లేవియా చిన్న దేశం. 12, 13 లక్షల నైన్యం ఉంది. అంతా బలాధ్యులు, భయమెరుగనివారే. వారికి ఆయుధాలున్నైగాని, టాంకులను కొట్టి యంత్రాలు మొదలైన ఆధునిక పరికరాలు లేవు. వాయుదళగకూడా ఉంది. తమ స్వాతంత్ర్యాన్ని కాపాడుకోవాలనే ఆశ, ధైర్యం, జర్మన్ దాడిని ఆరికట్టవచ్చును. యుగోస్లేవియా ముఖ్యపట్టణం అయిన బెల్గ్రేడు యుద్ధం చేయదన్నాకూడా, జర్మనులు దానిమీద బాంబులను వేశారు. గ్రీసుమీద దండయాత్రకు కారణం, బ్రిటిషు నైన్యాలను ఆ దేశంలోకి రానివ్వడమని జర్మనులంటారు. కాని, పొట్లరు చాలాకాలం క్రిందటే దానిమీద దండయాత్ర చేయడానికి ఏర్పాటు చేసుకొన్నాడు. జర్మన్ నైన్యాలు త్రేసులోకి వెళ్లి గ్రీసును తాకుచున్నాయి. గ్లికులు స్ట్రూమా లోయలో శత్రువులను ధైర్యంగా ఎదుర్కొంటున్నారు. స్ట్రూమా అనేది బల్గేరియానుండి గ్రీసుకు పోయే ఒకనది. ఇటువై నైన్యాలమీద తమ బలాన్ని, పట్టుదలను చూపించిన

గ్రీకు నైన్యాలు జర్మనులకుకూడా తగిన జవాబు చెప్పగలవు ఈ బాల్కన్ యుద్ధంలో కొన్ని అనుకూలమున్నాయి. బ్రిటను యుగోస్లేవియాకు సహాయం చేస్తానడం ఒకటి, బ్రిటిషు నైన్యాలు యిప్పుడు గ్రీసు దేశంలో ఉండడం రెండోది. బ్రిటిషు నైన్యాలు యీ దేశంలో చాలాకాలంగానే ఉన్నాయి. కాని శత్రువులకు తెలియకూడదని యీ విషయం వెల్లడిచేయలేదు. అశ్రీకా యుద్ధం చాలామట్టుకు అయిపోయింది. అప్పటి బ్రిటిషు నైన్యాలును, సమాజ్యమునందిలి యితరదేశపు నైన్యాలును, బ్రిటిషు ఓడమీద గ్రీసులోనికి చేర్చబడుచున్నాయి. బాల్కన్ ప్రదేశంలో ఉన్న బ్రిటిషు వాయుదళాలుకూడా బలపరచబడ్డాయి. బ్రిటిషు నావికా దళాలుకూడా జర్మనీకి వ్యతిరేకింగా కావలసినంత సహాయం చేస్తాయి. తనకు తోడై మోసగుడైన మస్కోలిసిని ఎదిర్చిన గ్రీసును బ్రిటను విడిచిపెట్టగలదా?

ఇంకొక విశేషముంది. అమెరికాకూడా యుగోస్లేవియాకు సాయం చేస్తానన్నది. గ్రీసుకు యిప్పటికే సహాయం చేసింది. అధ్యక్ష రూజువెల్టుగారు తమకు సాయం చేస్తాడని స్వాతంత్ర్యంకోసం యుద్ధంచేసే దేశాలు నమ్మవచ్చును. టర్కీనికూడా స్నేహంగానే ఉంది. పొట్లరు టర్కీమీద దండెత్తనన్నాడు. కాని ఆయనమాట తెవరు నమ్ముతారు? టర్కీ జాగ్రత్తగానే ఉంది. తన్ను తాను రక్షించుకోగలదు. ఇక రష్యా సంగతి : జర్మనీ, యుగోస్లేవియామీద దండయాత్ర చేయడానికి కొద్దిరోజులుముందు, ఒకరిమీద ఒకరు యుద్ధానికి దిగమని, యుగోస్లేవియా-రష్యాలు ఒడంబడిక చేసుకొన్నై. ఇది ప్రాముఖ్యమైన విషయంగా బ్రిటను, అమెరికా దేశాలు తలుస్తున్నై. వీటిలో ఒకదానిమీదికి ఇంకెవరైనా యుద్ధానికి వస్తే, రెండోదేశం ఆ మొదటి దేశంతో స్నేహంగానే ఉండాలని యీ ఒడంబడికలో షరతు. ఈ ఒడంబడిక 5 సంవత్సరాలవరకు అమలులో ఉంటుంది. జర్మనీ, బాల్కను దేశాలలో యుద్ధం వ్యాప్తిచేయడం రష్యాకు యిష్టం ఉండదు. అందుచేత తాను తటస్థంగా ఉండడం తప్పని గుర్తించి, యిట్టి దండయాత్రలను మానమని జర్మనీని హెచ్చరించవచ్చును. కాని రష్యా స్వార్థపరమైన దేశం. యుగోస్లేవియా, గ్రీసు దేశాలు, బ్రిటిషు నైన్యాల సహాయంతో జర్మనీని నిరోధించగలిగితే రష్యా ధైర్యంతో ప్రవర్తించవచ్చును.

## జపాను రాజ్య కాంక్ష

[ఆశియా ఖండం తూర్పు తీరమునకు చేరువగ పసిఫిక్ సముద్రమునందు చిన్న ద్వీపములు మూడు కలిసి జపాను దేశమయింది. టోక్యో నగరం దీనికి ముఖ్య పట్నం. ఈ దేశంలో పరిశ్రమలు ఎక్కువ, ముడి వదార్థాలు తక్కువ; జనసంఖ్య ఎక్కువ జాగా తక్కువ. అందుచే ప్రక్కనున్న ఆశియా ఖండంలో భాగాలను, మట్టావున్న చిన్న ద్వీపాలను ఆక్రమించి ఒక చిన్న సామ్రాజ్యం యేర్పరచుకొంది. చీనాలో ఐదు రాష్ట్రాలను ఆక్రమించింది. జపాను ప్రాంతాలను, పసిఫిక్ సముద్రంలో తూర్పు దీవులను దూర ప్రావ్యం అంటారు.]

జపాను విదేశాంగ మంత్రియగు మట్సుకాగారు రషియా, జర్మను, ఇటలీల రాజధాని నగరాలగు మాస్కో, బెర్లిను, రోము నగరాలచూచి, తిరిగి టోక్యోకు వెడలి పోయెను. ఈతడు బెర్లిను విడచునపుడు జర్మను, ఇటలీ, జపాను మూడు దేశాలు గావించుకొన్న ఒడంబడిక ఉద్దేశాలు తనకీపుడు స్పష్టమయినాయన్నాడు. తన రాక వలన జపానుకి చాలలాభం కలుగునన్నాడు. అంతకు ముందు రోము నగరం విడిచినపుడు త్రిరాజ్యాల ఒడంబడిక ఒక శతాబ్దంవరకు నిలచియుండగలదనెను. కాని మాస్కో నగరంలో రషియా నియంతయగు స్టాలిను, విదేశాంగ మంత్రి మాలటావ్ గార్లతో మాట్లాడినచిన్న పిమ్మట, యంత ఉత్సాహంగా మాట్లాడలేదు. అంటే ఏదో విశేషం వుందన్నమాట.

పొట్లరు, ముస్కోలిని, మట్సుకో కాగార్లు, ప్రపంచం అంత టీవై శమ రాజ్యాల అధికారం స్థిరం చేసుకోడం విలాగా అని ఆలోచించి వుంటారు. ఈ ఆలోచనలన్ని రషియాకు యిష్టం వుండవు. ఇతర దేశాలను దౌర్జన్యంగా ఆక్రమించడంలో జపాను, పొట్లరు ముస్కోలినివద్ద పాతం నేర్చుకో నక్కరలేదు. వారికన్న ముందే ప్రారంభించింది. గత యుద్ధంలో ఇంగ్లాండు మున్నగు ప్రజాప్రభుత్వముల పక్షం వున్న జపాను యిపుడు వారి శత్రువుల పక్షం చేరింది. ఎలామారింజో చూడండి !

దూర ప్రావ్యమునందు ఇంగ్లాండుని బెదిరించి, అమెరికా యీ యుద్ధంలో చేరకుండా చేయుటకు జపానును ప్రక్క బెదురుగా వుంచాలని జర్మనీ ఊహ. జపానులో పాలకవర్గాలకు తాము ఎక్కువ జాతివారం, ఇతరులను పారిపాలించడానికే వుట్టే అనుభావం తరతరాలనుండి పెరుగుతూ వుంది. ప్రజలుమాత్రం శాంతినే కోరుతారు. వారి నాయకులు జర్మను నాజీనాయకులను అదర్భంగా వుంచుకుంటారు. గత శతాబ్దంలో జపాను ఆధునిక పద్ధతులను అనుసరించి నవ్వటానికి యితర దేశాలపై దాడి ప్రారంభించింది. 1894 లో చీనా పైబడి, పెద్ద రాజ్యాలు ఆటంకపరుస్తే వెనుకకు తగ్గింది. కొంతకాలం రషియాతో డీకాని, చివరకు 1910 లో కొరియా (ఆశియా ఖండంలో ద్వీప కల్పం) ను ఆక్రమించింది. 1915 నుండి తిరిగి చీనాపై దాడి చేస్తూనే వుంది. 1931 లో మంచూకో రాష్ట్రాన్ని తీసుకొని, 1937 నుండి చీనాపై మరల యుద్ధం సాగిస్తున్నది.

చీనాతో సంబంధంగల పెద్ద రాజ్యాలు యితర చిక్కులందు తగుల్కొన్నపుడే జపాను చొరవ చేస్తూ వుంటుంది. రషియా బలహీనంగా వున్నపుడు కొరియాను తీసుకొంది. 1915 లో గత ఐరోపా యుద్ధం తీవ్రంగా సాగుతున్నపుడే చీనాకు 21 షరతులు దాఖలుచేసి దానిమీద దాడి సాగించింది. యూరోపులో ఆర్థిక మాంద్యం ప్రబలినపుడే మంచూకోను ఆక్రమించింది. ఇపుడు జర్మను వుత్పదవమును ఎదుర్కొనుటకు ఇంగ్లాండు—అమెరికాలు కష్టపడుతూ వుంటే ప్రాన్సు, పొట్లరుకి దాసోహం అయిన తరువాత, తనకు దక్షిణంగా ఉన్న యీ వై మూడు రాజ్యాలయొక్క భాగాలను తీసుకొనుటకు జపాను ప్రయత్నిస్తున్నది.

జర్మనీ ఇటలీలతో ఒడంబడిక గావించుకొన్న జపాను, యూరోపులో వాటికి ఉండే ఆధిపత్యంవంటి ఆధిపత్యాన్ని ఆశియా ఖండంలో తాను సంపాదించాలని ఆశిస్తున్నది. ఆశియా ఖండంలో క్రొత్త పర్వాట్లు తెచ్చిపెట్టుటకు చీనా, డచ్చి తూర్పు దీవులు, సయాం, ఫ్రెంచి ఇండో చీనాలపై అధికారం సంపాదిస్తే కాని వీలుండదని నియంతలు జపానుకి చెప్పి ఉంటారు. పశ్చిమ సముద్రంలో సర్వాధికారికై ఇంగ్లాండు అమెరికాలకు ప్రక్క బెదురుగా ఉండాలని జపాను ఆశ.

యూరోపులోవున్న హోలెండును జర్మనీ ఆక్రమించిన పిమ్మట, హోలెండుకి పశ్చిమ సముద్రమునందుగల దీవులలో చేపలు పట్టే హక్కు, గనులు త్రవ్వే హక్కు మొదలైన తనకు లాభంగావుండే అన్ని హక్కులు కోరుచు. లండనులో వున్న హోలెండు ప్రభుత్వానికి షరతులు పంపింది. హోలెండు దేశం ప్రజలను డచ్చి వారంటారు. వారు స్వాతంత్ర్య ప్రియులు. వారందుకంగీకరించలేదు.

తాయి : ఇండో చీనా.

ఆశియాలో తూర్పుతీరాన ఉన్న ఇండో చీనా చేరువగా తన నౌకాదళాన్ని జపాను వుంచి, సయాంచేరువను బ్రిటిషు వారు నైన్యాలను దింపుతున్నారని అసత్యవార్తను ప్రకటించెను. సయాం (ఇపుడు తాయిలాండు అంటారు) ఇండో చీనాలు ఇరుగు పొరుగు రాజ్యాలగుటచే వాటికి సరిహద్దు తగవులు కలవు. ఆ తగవులను మరిస్కరించడానికి మధ్య వర్తిగ జపాను బయలుదేరింది. తాయిలాండు ప్రభుత్వంపై జపానుకి చాల వలకుబడికలదు. ఆ దేశంలో వున్న క్రాకే నాలను తీసుకొని బ్రిటిషు వారి సింగపూరు నౌకాదళకేంద్రానికి ప్రతిగా ఒక నౌకాదళ శిబిరాన్ని ఆచట కట్టాలని చూసింది. కాని తాయి ప్రభుత్వం అంతనులభంగా జపాను మాయలోపడదు. వీలయినంతవరకు జపాను అధికారాన్ని ధిక్కరిస్తుంది.

చీనాలో జపాను ఆటలు సాగలేదు.

ఇతర దేశాలపై అధికారం తెలాయించడానికే “ఆశియాలో క్రొత్తవిధానం” అనే పెద్దకబురులు జపాను చెపుతున్నదని చీనాకు తెలుసు. అందుచే మార్షలు చియంగు తాయి షేకు నాయకత్వమున, చీనా, జపానుదాడిని ఎదిరిస్తున్నది. నాలుగేండ్లలో జపాను నైన్యాలను చిత్తుచేయడమేకాక, తన బలం అధికం చేసుకుంటున్నది.

ఇంగ్లాండు, అమెరికా, రషియాలు వీనాకు ఆయుధాలు సప్లయిచేస్తున్నాయి. బర్లా, వీనా రోడ్డును అదివరకు ఇంగ్లాండు ప్రభుత్వం మూసివేసినా, తరువాత తెరచుటచే వీనాకు రంగూను రేవునుండి యుద్ధసామగ్రి తెంపులేకుండా రాగలదు. అందుకే జపాను ప్రధానియగు కొనాయి రాకుమారుడు “ ఐ దేండ్లు కావస్తున్నా వీనాలో మాయుద్ధం ముగిసేటట్లు అగపడడు. కోట్లకొలది ద్రవ్యం ఖర్చయింది, వేలకొలది సైనికులు చనిపోయినందుకు సిగ్గుతున్నది ” అని యిటీవల ఒప్పుకున్నాడు. వీనా సైనికులు పాశ్చాత్య చేశాలలో తరిగిపడినారు. ఎంత శ్రమకేనా ఓరుస్తారు. జపానువారు అట్లుకాదు. జపాను యుద్ధఖర్చులుకూడ విపరీతంగా పెరిగిపోతున్నాయి. దేశంరాబడి అంతా వీనాలో చేసే ఒక యేడాది యుద్ధానికి సరిపోతుంది. ఇక దేశం దివాలా తీయవలసిందే.

### రషియా వైఖరి.

జపాను పొరుగునే రష్యా ఎప్పుడు జాగ్రత్తగా ఉంటున్నది. రషియానియంతయగు స్టాలిను చాల తెలివైనవాడు. తనకు లాభంలేనిది జపానుతో ఎట్టి ఒడంబడిక చేసుకోడు. వీనాయందున్న తన వీనాతూర్పు రైల్వేను 1935 సంవత్సరములో రషియా జపానుకి అమ్మివేసింది. వీనాలో దక్షిణ భాగంపైనే జపానుకి ఆశకలదని అప్పుడు రషియా పొరపడింది. కాని త్వరలో నిజంకెలిసింది. మంచూరియాలోను జపానులోను సైన్యాలకవసరమగు రైలు మార్గములను జపాను నిర్మించి, రషియా సముద్రాలలో గూడ చేపలుకట్టే మిషన్ నౌకలప్రయాణం సాగించింది. అంతట, ఎట్టి ప్రమాదాన్నయినా ఎదురుకోడానికి రషియా గట్టి సైన్యాన్ని దూర ప్రాచ్యంలో ఉంచింది. వీనా జపానును ఎదిరించగలిగినన్నట్లు వీనాకు, ఆయుధ సహాయం చేస్తూఉంటానని స్టాలిను తెలిపెను.

దూరప్రాచ్యంలో బ్రిటిషు సామ్రాజ్యం, ముఖ్యంగా ఆస్ట్రేలియా అవసరమగు చర్యతీసుకుంటున్నాయి. మలయా దక్షిణకొనున్న సింగపూరు నౌకాదళశ్రయానికి, క్రొత్తసైన్యాలను పంపాయి. జపాను, తనకు దక్షిణంగా ఉన్న దీవులను ఆక్రమించడానికి ప్లాను వేసింది. తన దక్షిణ నౌకాదళాధిపతి ఓనుమిగారెక్కి పోవుచున్న విమానం విరిగిపడినపుడు, యీ ప్లానులు బ్రిటిషువారికి దొరికాయి. ఈ దక్షిణదాడి జపాను సాగించినచో బ్రిటును ఆస్ట్రేలియాలోను అమెరికా సహాయం చేస్తుంది. పశ్చిమ మహాసముద్రంలో అమెరికా నౌకాదళం స్థిరంగా ఉంచబడింది. సింగపూరులో బ్రిటిషువారి దళంఉంది. ఇవన్ని తమ రక్షణకొరకేగాని, యితరులను కొట్టడానికి కాదు. కావున పొట్లరుకి సహాయం చేయడానికి ఆయన ప్రోత్సాహం దూరప్రాచ్యాన జపాను తొందరపడి చేయిచేసుకొన్నచో బాగా అనుభవిస్తుంది.

### ముగింపు.

ఈ రీతిగ ఉత్తరాన రషియా, వీనాలు, తూర్పున అమెరికా, దక్షిణాన బ్రిటులు సిద్ధంగా ఉన్నాయి. ఇవి కాక ఇండో చీనా డచ్చిదీవులకూడ కొంత నౌకాదళం కలిగి ఉన్నాయి. ఇదివరకే జపాను నాలుగేడ్లాయి వీనాతో యుద్ధంచేసి అలసిఉంది. దేశంలో తిండికి చాలదు, నెల రోజులాయి బియ్యంకూడా ప్రతివారికి మితంగా లెక్క ప్రకారం యిస్తున్నారు. ప్రజలకున్న బంగారం అంతా ప్రభుత్వం నిర్బంధంగా తీసుకుంది. చమురు, ఇనుము ప్రత్తి యిలాంటి మడి పదార్థాలకు ఇంగ్లాండు, అమెరికాలపై ఆధారపడియున్నది. పెట్రోలు అమెరికానుండి జపానుకి పోరాదని అప్పుడే అమెరికా ప్రభుత్వం ఆజ్ఞాపించింది. కావున జపాను దక్షిణాన్నదాడికి దిగినచో పై చిక్కలన్ని గమనించవలసి ఉంటుంది.

## 9 నెలలలో కోటి రూపాయల యుద్ధ నిధి

మదరాసు గవర్నరుగారి కృషి ఫలితం.

యుద్ధంలో బ్రిటిషు విజయానికి సహాయం చేయడానికి యీ రాష్ట్రంలో ప్రజలు చందాలివ్వాలని మదరాసు గవర్నరు సర్ అర్థులు చెబుతున్నారు గత జూలై 4 వ తేదీన విన్నవం ప్రకటించేరు. అనాటినుండి ప్రతి జిల్లాలోను ఉద్యోగులు, ఉద్యోగేతరులు కృషిచేసి వసూలుచేసేరు. ఈ ఏప్రిల్ 4 వ తేదీకి సరిగా తొమ్మిది నెలలలోనే చందాకోటిరూపాయలను మించి అనగా రూ 1,03,86,457-1-3 లు వసూలయింది. అన్ని జిల్లాలకన్న (1) గుంటూరు అత్యధికంగా 9 లక్షలు 70 వేలు యిచ్చింది. తరువాత (2) మదరాసు,

(3) మధుర. ఈ సొమ్ములో రిరి లక్షలు ఇంగ్లీషు ప్రభుత్వం వారికి ఇప్పటికి పంపబడింది. వారు 45 యుద్ధ విమానాలు కొన్నారు. అందు గుంటూరు వేరిట ఐదున్నాయి. ఇవి బ్రిటిషు విమానదళంలో చేరి యుద్ధం చేస్తున్నాయి.

యుద్ధనిధి వసూళ్లలో యితర రాష్ట్రాలన్నింటిని మదరాసు మించిపోయి అదర్భప్రాయంగా ఉండటం గర్వింపదగ్గ విషయం. ఈ ఘనకార్యాన్ని పూరించి ప్రజలకు మరింత ఉత్సాహం కలిగించడానికి 5 వ తేదీన అన్ని జిల్లాలో ఉత్సవములు, రాజు, రాణి పటాలతో ఊరేగింపులు, సాయంకాలం

బహిరంగ సభలు జరిగినాయి. సభలలో వైస్రాయి గవర్నరు గార్ల సందేశములు వదిలేరు.

వైస్రాయిగారి సందేశంలో మదరాసును ఆధీనం చేసుకుని, ఇండియా అంతా మదరాసునుగాంచి గర్వింపచున్నదనియు, యద్ధ విజయమునకు తోడ్పడు కార్యములకు దీనివలన ఎంతో ప్రోత్సాహం కలిగిందనియు తెలిపేరు.

గవర్నరుగారి సందేశంలో, రాష్ట్రంలో వేదవారు, గొప్ప వారు, రైతులు, కార్మికులు, అన్ని మతాలవారు విరివిగ బలవంతంలేకుండా మన స్ఫూర్తిగా చందాలిచ్చి త్వరలో కోటిని మించిపోయేటట్లు చేయుటనుబట్టి, ప్రజలకుగల రాజభక్తి వెల్లడయిందన్నారు. చందా లివ్వడమేగాక డిఫెన్సు ఋణ పత్రాలనుగూడ ప్రజలు ఎక్కువగా కొన్నారు. ఇంకను యీ రీతిగా చందా లిస్తూనే ఉండాలని కోరిరి. జిల్లాలలో ఉద్యోగులను, యద్ధ సంఘ సభ్యులను చాల కష్టపడినందుకు ఆధీనం చేరు. గ్రామాలలో కొందరు తప్పుడు ప్రచారం చేస్తున్నారనియు, దానికి విరుగుడుగ గ్రామాలలో సరియగు సమాచారం అభిప్రాయాలు తెలిపేటందుకు పరస్పరమందిరాలు ఎక్కువగా స్థాపించబడుచున్నాయనియు చెప్పేరు. ఆఫీసర్లు యద్ధ రంగంలో భారతీయ సైనికులు అత్యద్భుతంగా పోరి విజయాన్ని ప్రశంసను పొందినందుకు మనమంతా గర్వింపవచ్చును. మదరాసు యువకులుగూడ నైస్యంలో చేరి తమ పూర్వీకుల సాంప్రదాయం కాపాడాలని గవర్నరుగారు కోరినారు.

మదరాసులో యీ కోటినిధి ఉత్సవం సందర్భమున అదివారంనాడు ఉదయం నగరం అన్ని ప్రాంతాలందు వేల కొలది వేదలకు అన్న దానం చేసేరు. గవర్నరుగారు, అడ్వేజరులు కొన్ని పోట్లకు స్వయంగాపోయి వేదవారిని చూచేరు. సాయంకాలం సమృద్ధిరాన విజయ స్తారక చిహ్నంవద్ద ప్రత్యేకంగా వేయబడిన పందిరివద్దకు, గవర్నరు దంపతులు నిండు వేరోలగంబున గుర్రబృందంలో, గుర్రాలపై సైనికులు ముందు నడచుచుండగా వచ్చిరి. సుమారు లక్షమంది ప్రజలు చూడవచ్చిరి. మదరాసులో ఉన్న నైస్యం, సివిక్ గార్డులు, రెడుకొను దళాలు, కవాతుచేసి గవర్నరుగారిముందుగ పోవగ, వారు సలాములుండుకొన్నారు. వైన యద్ధ విమానాలు ఎగురుచుండెను. కొన్ని విమానాలు ఆకస్మికంగా దిగడం, తిరిగి లేవడం, చిత్రంగా ఎగరడం, ఫలీలు వేయడం చూపించాయి.

సోమవారం సాయంకాలం నెనేటు మందిరంలో బహిరంగ సభ జరిగింది. గవర్నరుగారు అధ్యక్షత వహించవలసి

యందుండెను. వారికి అస్పష్టగనున్నందున వారి భార్యమాత్రం వచ్చింది. సర్ జార్జి బోగుగారు అధ్యక్షత వహించి, తొలినాడు ఎక్కువ శ్రమపడినందున యీ తొమ్మిది నేలలు ప్రతి తాలూకాలోను సంచారంచేసి, నిధి వసూలునందు విరామంలేకుండా పనిచేసినందున గవర్నరుగారికి కొంతెం అస్పష్టగనుగడియుండును, వారు త్వరలో ఆరోగ్యం బడయగలరనిరి. సభలో ఉపన్యసించిన వెద్దలంతా గవర్నరుగారి కృషియే యీ నిధి విజయానికి కారణమని వారిని ప్రశంసించిరి. (అదివరకు గవర్నరుగానుండిన) సర్ కె. వి. రెడ్డి నాయుడుగారు యీ నిధి అన్ని తరగతులు, జాతులవారి వద్దనుండి వసూలు చేయడంవలన గవర్నరుగారు రాష్ట్రంలో ఐకమత్యం చేకూర్చేరనిరి. రెండోది, దేశభిమానం అంటే దేశం కష్టంలో ఉన్నపుడు తోడ్పడడం అని క్రొత్త పాఠం నేర్పేరన్నారు.


ఎం. సి. రాజుగారు (హరిజన నాయకులు) ప్రజలంతా తిరుపతి హండిల్లలో వేసినట్లు భక్తితో యీ నిధికి చందా లిచ్చేరన్నారు. ఈ నిధి ఎంతో దూరమగు మార్గంలో ఒక పైలు రాయివంటిది, యిలాంటి కొట్లు ఎన్నో వసూలు కావాలన్నారు.

ఆర్. డి. డెన్సిస్టరుగారు, మనతోడివారు లండనులోను యితరచోట్లను బాంబులవల్ల యిట్లుకాలి చచ్చుతుంటే మనం సౌఖ్యపడడానికి ఆర్జిత లేదన్నారు. మదరాసు యిచ్చిన నిధినుండి కొన్న బాంబరు, విమానాలే మట్లవద్ద ఇటలీ నౌకలను ముంచియుండవచ్చును. నాజీ, ఫాసిస్టు జాతులకు ఆత్మలు లేవు. వారి సైనికులు నల్లచున్నట్లు ఒక్కబోమ్మేనా దూచినవారున్నారా అని అడిగేరు.

సర్ జార్జి బోగుగారు, యీ నిధి వసూలువలన రాష్ట్రంలో మంచి ప్రచారం జరిగిందన్నారు. ఇందుకు తోడ్పడినవారికి, చందాలిచ్చిన వారందరి కి కృతజ్ఞ తెలిపారు. జర్మనీని పూర్తిగ ఓడించడానికి యింకా ఎక్కువ చందాలిచ్చి సహాయం చేయాలని ప్రజలను కోరేరు.

(అదివరకు గవర్నరుగానుండిన) సర్ మహమ్మదు ఉస్మాను గారు మహమ్మదీయు లందరికి యీ యద్ధంలో సహాయంచేయుట మతవిధి అన్నారు. ఎందుకంటే వారి పుణ్యక్షేత్రాలున్న మహమ్మదీయ దేశాలను పోట్లకు బెదరిస్తున్నాడు మహమ్మదీయులంతా అందుకే బ్రిటిషువారికి సహాయం చేస్తున్నారని చెప్పిరి.





హోవరులో జరిగిన యాదాం.

## డోవరు విమాన యుద్ధం

ఇంగ్లండు దక్షిణాతీరాన డోవరు అను రేవు స్థలంవుంది. ఇక్కడనుండి ప్రాంతపురం 20 మైళ్లు; మధ్యసముద్రం ఇంగ్లండు దీవులకు ఈ పూవు ద్వారం వంటిది. ఇక్కడ పెద్ద స్టీమరులన్నీ విడిచిచేయడానికి హార్బరు ఉంది గత ఖాతా నెలలో యీ రేవుపైకి జర్జను విమానాలు 80 వచ్చి బాంబులు వేశాయి. డోవరును రక్షించడానికి సిద్ధంగా ఉన్న బ్రిటిషు విమానాలు వెంటనే వాటిని ఎదుర్కొని యుద్ధం చేసి తరిమివేశాయి. ఈ యుద్ధం ఎలాగ జరిగిందో చూపే పటం, వైన గలదు. డోవరు పై జరిగినంత తీవ్రంగా విమాన యుద్ధం యింకెక్కడా జరగలేదు.

ఒకనాడుదయం ముందుగ ఒకజర్జను విమానంవచ్చి డోవరు పై ఎగురుచుండెను. వెంటనే 30 జర్జను బాంబు విమానాలు, వాటిని రక్షించుటకు వెనకాల 50 ఫిరంగి విమానాలు వచ్చినాయి. గుంపులు గుంపులుగ చేరి కెరటాల వలె బాంబులువేసే విమానాలు డోవరు రేవులోనున్న స్టీమరులపై ఎగురుచు ఒక్క పూవున సూటిగమీదనుండి క్రిందకి దిగుచు బాంబులువేసి వారుగాలేచి పోవుచుండెను. వాటికి కొంచెంపై మరింత ఎక్కుగా ఫిరంగి విమానాలు ఎగురుచు కాపలా కాయుచుండెను.

తామువచ్చి బాంబులువేసిన తరువాత బ్రిటిషు విమానాలు ఎదిరించవచ్చుటకు కొంత క్షయభి ఉండునని, జర్జను లెంచరి. కాని సూటిగదిగిన విమానాలు బాంబులువేసి లేచి పైకెగురు లోపునే ఒడ్డునున్న బ్రిటిషు ఫిరంగి విమానాలు పైకిలేచి యుద్ధం ప్రారంభించాయి. వెంటనే రెండు జర్జను బాంబు విమానాలు పడిపోయినాయి. జర్జనులు బాంబులువేస్తూవుంటే, అవి విమానందిగువ కన్నంశోనుండి జారిపడడం, కింద నీటిలో పడి నీళ్లు చాల ఎత్తుగ ఉబిడడం, హార్బరులోవున్న పడవలు స్టీమరులు కెరటాలతో కదలి ఊగడం, ఒడ్డునున్నవారికి స్పష్టంగా అగుపడుచుండెను. బాంబులు వేలే ధ్వని ఫిరంగి

గుల మోతతో ఒడ్డునున్నవారి చెవులు చిల్లులుపడి, ఇంట్లు గజ గజ వణికినట్లుండెను. ఆకాశంపైన బ్రిటిషు విమానాలు శత్రువుల విమానాలు, ఒకదాని నొకటి, తప్పించుకొనుచు వెంటాడుచు క్రిందకు మీదకు, గుండంగా నున్నాయి చుట్టినట్లు తిరగడం, క్రిందవున్నవారికి అగుపడుచుండెను. జర్జను విమానాలు, ఎండు ఆకులు రాలినట్లు రాలిపోయాయని చూచినవారొకరు చెప్పిరి. బ్రిటిషువారి ఫిరంగి విమానాలు ఒక జట్టుగా పోయి జర్జను ఫిరంగుల విమానాలను మూడింటిని ఒక బాంబు విమానాన్ని ముందు పడగొట్టెను. తరువాత మరికొన్ని విమానాలు పోయి మూడు జర్జను బాంబులను ఒక ఫిరంగి విమానాన్ని పడగొట్టెను. ఒక బ్రిటిషు విమానం మూడు జర్జను బాంబులవిమానాలను ఎదిరించి ఒకదాని తరువాత నొకటిని పడగొట్టెను. ఇంకోటి రెండు జర్జను విమానాలను కూల్చి, తీరాన ఆతి దిగువగ ఎగురుచుండగ, దానిపై గుండ్లు తగిలిన కన్నాలు చాల దిగువనుంచి కనబడ్డాయి. కాని, అందులో వైమానికుడు, గెలిచినట్లు సూచించుచు చేయి ఊపెను.

ఒక అర్ధగంటసేపు ఆకాశంలో పెరారున విమానాల ధ్వని, డాండుం ఆను ఫిరంగుల మోతలు విపబడుచు భీభత్సంగా ఉండెను. వచ్చిన 80 జర్జను విమానాలలో 17 వరకు పడిపోయినాయి గుంపులుగ వచ్చినవి చెదరిపోయి సముద్రం దాటి, పారిపోవలసివచ్చెను. బ్రిటిషు విమానాలు వాటిని వెంటాడి తగిమి, తిరిగివచ్చి యింకో అరగంటవరకు డోవరుపై ఎగిరి, తరువాత విమానాశ్రయం చేరినవి.

ఇట్లు ఈ యుద్ధంలో శత్రువులకే ఎక్కువ నష్టంకలిగెను. వారి విమానాలు తగిమి వేయబడినవి. తీరాన ఒక్క బాంబు కూడా పడలేదు. బ్రిటిషువారివి, ఒక విమానం పడిపోయి రెండు కొంచెం చెడినవి.

## ఈ యుద్ధం క్రైస్తవ మతంకోసమేకాదు.

జర్జనుల చర్యలు క్రైస్తవమత సిద్ధాంతములకు విరుద్ధంగా ఉన్నాయికనుక, వాటిని నిరసించుచు ఆంగ్లేయ పెద్దలు ఉపన్యసిండుచున్నారు. క్రైస్తవ నైస్యాలకు, క్రైస్తవేతర నైస్యాలకు యుద్ధం జరుగుతున్నదని యిటీవల క్రైస్తవమత గురువగు కాంటరబరీ ఆర్చి బిషపుగారు కూడ అన్నారు. జర్జనుల రాక్షస కృత్యాలు క్రైస్తవ మతమునకేగాక, బ్రిటిషు సాంప్రజ్యంలోవున్న ఇతర హిందూ, బౌద్ధ మహమ్మదీయ తదితర మతాల సిద్ధాంతములన్నింటికీ విరుద్ధంగా ఉన్నాయి. ఆయా మతాలవారు బ్రిటిషు నైస్యాలతో కలసి యుద్ధంకంశో తమ ప్రాణాలను విడుస్తున్నారుకూడాను. అందుచే యీ యుద్ధం కేవలం క్రైస్తవమతాన్ని ఉద్ధరించడానికే జరుపుతున్నామని ఇంగ్లీషు పెద్దలనడం ఇండియాలో వారికి కష్టంగాఉంటుంది. అంతేకాక యుద్ధానంతరం యూరోపులో క్రొత్తపద్ధతి స్థాపించడంకూడ యుద్ధాశయం అని చెప్పినపుడు, అది అన్ని దేశా

లకు వర్తింపజేయాలి. కనుక ఆర్చి బిషపుగారు క్రైస్తవ మతాలకు క్రైస్తవేతర మతాలకు యుద్ధం జరుగుతున్నదనడంలో క్రైస్తవ ప్రతిపూల మతాలకని ఉద్దేశించియుందురు. అది నిజమేనాయని హెచ్. ఎస్. పోలకుగారు ఆర్చి బిషపుగారికి వ్రాసి కనుక్కున్నారు. నిజమే, క్రైస్తవ మతాలేగాక యితర మతాలు, యితర దేశాల శ్రేయం కొరకుకూడా యుద్ధం జరుగుతున్నదనే వారు ఉద్దేశించిరిని జవాబువచ్చింది. ఈ విషయం బ్రిటిషు ప్రధానియగు చర్చిల్లగారికి వ్రాస్తే, “యీ యుద్ధంవారి చేనే ప్రకటనలలో క్రైస్తవమత సిద్ధాంతాల కొరకేగాక, నాజీ దుర్మార్గాన్ని నిర్మూలించడాన్ని కోరే యితర మతాలకొరకుకూడ యుద్ధం జరుగుచున్నదని అర్థం చేసుకోవాలి” అని జవాబు వ్రాసేరు. ఇండియా మున్నగు క్రైస్తవేతర మతాలుగల సామాజ్య దేశాలన్నికూడ యీ విషయం గుర్తించాలని పోలకుగారు ప్రకటించేరు.

సలహా : ఇకముందు చూచుకొనుటకు యీ మదరాసు యుద్ధ సంచికను మీరు క్రమముగా భద్రపరుచుకొనుడు.

[మదరాసు సమాచారముల డైరెక్టరుగారు వందనములతో దీనిని మీకు పంపుచున్నారు.]